

جواہر الاصول فی علم حدیث الرسول اور اس کے مُصنّف

(از مولانا قاضی اطہر حسنا، مبارکپوری، ایڈیٹر البلاغ و بیعتی)

پہلی صدی میں علم حدیث کا رواج روایت کے طور پر تھا، اور خاص خاص صحابہ اور تابعین کے پاس ان کی مرویات و احادیث کے گراں سے اور مجموعے تھے، حتیٰ کہ اس صدی کے خاتمہ پر ان کو مدون کرنے کی ضرورت محسوس ہوئی اور دوسری صدی کے نصف تک احادیث پر مستقل تصانیف کا سلسلہ جاری ہو گیا، اس کے بعد موطا، مسانید، معاجم، جوامع اور دیگر اصناف و اقسام پر احادیث جمع کی گئیں، احادیث کے سماع و روایت کے لئے عالم اسلام میں سفار و رحلات کا عام ذوق پیدا ہوا، مگر اب تک اصول حدیث کے اصطلاحی نام سے کوئی خاص علم اور فن مدون نہیں ہوا تھا، بلکہ احادیث کی کتابوں میں متفرق طور سے اس فن سے متعلق باتیں پائی جاتی تھیں، بعد میں ان ہی اصولی باتوں کی روشنی میں محدثین نے اصول حدیث کا فن مرتب و مدون کیا، عام خیال ہے کہ اس موضوع پر سب سے پہلی مفصل مدون کتاب امام قاضی ابو محمد حسن بن عبد الرحمن بن خلاد راہرزی متوفی ۳۳۷ھ کی کتاب "المحدثات الفاضل بین الراوی والداعی" ہے، جس میں ابن خلاد راہرزی نے اس فن سے متعلق تمام باتوں کو ابواب و فصول کے تحت جمع کر دیا ہے کتاب ایک ہزار سال کے بعد

پہلی مرتبہ ۱۳۵۳ھ میں بیروت سے چھپ کر شائع ہوئی ہے۔

اس کے بعد دوسرے المہدویت نے اس فن میں مستقل کتابیں تصنیف کیں، چنانچہ امام ابو عبد اللہ حاکم نسیا پوری متوفی ۴۰۵ھ نے ”معرفة علوم الحدیث“ لکھا کہ اس فن کو وسعت دی، خطیب بغدادی متوفی ۴۵۶ھ نے ”الکفایۃ فی قوانین الروایۃ“ اور الجامع لأدب الشیخ والسامع کے علاوہ اصول حدیث کے موضوع پر متعدد کتابیں لکھیں، حتیٰ کہ حافظ ابوبکر بن لقطہ نے کہا کہ انصاف کی بات یہ ہے کہ تمام محدثین خطیب بغدادی کی کتابوں کے ذمین ہفتت ہیں، قاضی عیاض بن موسیٰ بھیمی اندلسی متوفی ۵۰۵ھ نے الإلماع فی ضبط الروایۃ وتقید السامع، ابن خفص عمر بن عبد الحمید مدینا جی متوفی ۵۵۶ھ نے ”مالا یسع لمحدث جہلہ“ تصنیف کی، ان سب حضرات کے بعد حافظ ابو عمرو تقی الدین عثمان بن عبد الرحمن بن الصلاح شہروری متوفی ۶۰۶ھ نے اپنی کتاب ”علوم الحدیث“ لکھی جو مقدمہ ابن صلاح کے نام سے علمی حلقہ میں متعارف ہے، ابن صلاح نے اس کتاب میں قدماء کی ان تمام کتابوں کے مضامین کو سمیٹ لیا جو ان سے پہلے اصول حدیث پر لکھی گئی تھیں۔

خطیب کی الکفایۃ اور حاکم کی معرفة علوم الحدیث ہندوستان میں چھپ چکی ہیں، اور مقدمہ ابن الصلاح متعدد بار مصر اور ہندوستان میں چھپی ہے، قاضی عیاض کی الإلماع حلب کے کتب خانہ ظاہریہ میں اور خطیب کی الجامع دارالکتب المعرفہ میں موجود ہے۔ ابن صلاح نے اپنی کتاب کو نہایت شرح و لہجہ کے ساتھ مہذب و منسق اور مہذب و مفصل طریقہ پر لکھا جس کی وجہ سے قدماء کی کتابوں کے مقابلہ میں اس کے ساتھ علماء و محدثین نے خوب خوب اقرار کیا، اس کی شرحیں لکھیں، اس پر معارفہ اور استدرک کیا، کئی حضرات نے اسے منظوم بھی کیا، ان میں امام ابو زکریا محی الدین محی بن شرف نووی متوفی ۶۸۶ھ کے مختصر و ملخص کو قبول تام حاصل ہوا، امام نووی نے مقدمہ ابن صلاح سے دو خلاصے تیار کئے، ایک کا نام ”الارشاد الی علوم الاستاد“ رکھا پھر ”الارشاد کا خلاصہ“ التقریب

والتیسرے معرقتہ سنن البشیر والنذیر، کے نام سے کیا جو تقریب النووی کے نام سے مشہور ہے، علماء و محدثین نے اس کو بڑی اہمیت دی، امام زین الدین عبدالرحیم بن حسین عراقی متوفی ۳۸۷ھ امام سخاوی متوفی ۷۹۰ھ امام برہان الدین قباقری حلبی متوفی ۸۳۸ھ امام جلال الدین عبدالرحمن بن ابوبکر سیوطی متوفی ۸۹۷ھ نے اس کی شرحیں لکھیں، ان میں سیوطی کی ”تدریب الراوی فی شرح تقریب النووی“ بہت مشہور و متداول کتاب ہے۔ اور بہت سے علماء و محدثین نے تقریب النووی کا اختصار کیا، ان میں شیخ بدر الدین محمد بن ابراہیم بن جامعہ کنانی متوفی ۸۳۷ھ کے اختصار کا نام ”المہمل الردی فی الحدیث النبوی“ ہے، اور ابوالفداء عماد الدین اسمعیل بن کثیر متوفی ۸۳۷ھ کی کتاب ”د الباعث الخفیث المعرقتہ علوم الحدیث“ ہے اسی طرح علاء الدین ماردینی، شیخ بہار الدین اندلسی اور شیخ ابوالفیض محمد بن محمد بن علی فارسی المعروف بہ فصیح الہروی حنفی متوفی بعد رمضان ۸۳۷ھ نے تقریب نووی کا اختصار کیا، مؤخر الذکر کی کتاب کا نام ”جو اہر الاصول فی علم حدیث الرسول“ ہے یہاں اسی کتاب کا ذکر مقصود ہے۔

یہ کتاب تقریب النووی کا مختصر و ملخص ہونے کے باوجود اس میں اصول حدیث اور علم حدیث کی کئی کتابوں سے ڈلی گئی ہے، حاکم کی معرقتہ علوم الحدیث اور المدخل، خطیب کی الکفایہ و رد المحتار سے اخذ و اقتباس ہے۔ کہیں ان الزوائد کی کتابوں کے ناموں کی تصریح کے ساتھ اور کہیں بغیر تصریح کے، اسی طرح ابن صلاح ذہبی، ابن جوزی، ماوردی، ابن خلاد، بیہقی، جوینی، بغوی، ابن ابی حاتم، ابن حبان، طیبری، خطابی وغیرہ کی تصانیف بھی اس کا ماخذ ہیں، اس کے باوجود یہ کتاب تقریب النووی کا خلاصہ ہے اور اس کی اکثر عبارتیں اس سے ماخوذ ہیں، کہیں معمولی فرق ہے اور کہیں یہ بھی نہیں ہے، جو اہر الاصول اور تقریب میں مقابلہ کرنے کے بعد یہی بات واضح ہوتی ہے۔ مصنف نے اس کو صحت اور انداز میں لکھ کر نہایت مفید اور جامع کتاب بنا دیا ہے، عبارت، ترتیب،

جامعیت اور طرزِ بیان کے اعتبار سے بہت خوب ہے پوری کتاب ایک فاتحہ چار اقسام اور ایک خاتمہ پر مشتمل ہے،

فاتحہ میں سات لواضع ہیں اور ہر لامعہ میں اصولِ حدیث سے متعلق باتیں درج ہیں،
قسم اول متنِ حدیث اور اس کے انواع و اقسام کے بیان میں،

قسم ثانی سند کے بیان میں،

قسم ثالث حدیث کے نقل و تحمل اور اس سے متعلق انواع و اقسام کے بیان میں،
قسم رابع اسما و الرجال اور طبقات العلماء وغیرہ کے بیان میں،

خاتمہ محدث کے صدق و اتقان اور حدیث کی تحقیق وغیرہ کے بیان میں،

ان چند عنوانات کے ماتحت اصولِ حدیث کے جملہ مباحث کو مختلف ابواب و

فصول اور انواع و اقسام کے ذیل میں نہایت مستوعب انداز میں ذکر کیا گیا ہے، اور چونکہ مصنف ادیب و فصیح عالم ہیں اس لئے عبارت نہایت سہل، اطنابِ مُبَل اور ایجازِ مَعْل سے خالی، اور اختصار کے باوجود ہمہ مضامین پر محتوی و مشتمل ہے، اس کے باوجود یہ عجیب

بات ہے کہ پڑھنے والے کتابوں میں کہیں اس کا نام تک نظر نہیں آتا سچی کچھلی نے کشف العطنین میں اس کا تذکرہ نہیں کیا، اور نہ اس کے مصنف کا حال ملتا ہے۔ متاخرین میں حضرت شیخ اسمعیل

باشا بانی بغدادی نے اپنی کتابوں میں اس کتاب کا اور اس کے مصنف کا تذکرہ کیا ہے، وہ بھی مختصر طور پر جو بسا عنایت ہے، راقم کے کتب خانہ میں اس کا ایک قلمی نسخہ حضرت شاہ

دلی اللہ صاحب محدث دہلوی کے چند رسائل و دیگر کتب کے مجموعہ میں تھا جو حضرت مولانا

شاہ علوم علی صاحب دہلوی متوفی ۱۲۴۲ھ کے دست مبارک کا کھا ہوا ہے، اس کے

آخر میں جو اسر الاصول ہے جس کا آخری ورق غائب ہو چکا ہے، اس مجموعہ میں پہلی کتاب "فتح الخیر کمالا بدین فی علم التفسیر" ہے، اس کے خاتمہ پر یہ عبارت ہے: "تمام شد بتاریخ ہفتم رجب ۱۲۱۳ ہجری مقام شاہ جہاں آباد" عروض و تقاضی میں ایک در سال ہے،

اس کے خاتمہ پر یہ عبارت ہے ”والحمد للہ رب العالمین روز جمعہ ۹ شعبان ۱۲۱۲ھ ہجری
مقام شاہجہاں آباد بیدار صنعت العباد شیخ فلام علی عفی اللہ عنہ“ تراجم ابواب البخاری کے
آخر میں ہے ”ثم التعلیقات التي وجدنا قتل المنقول عند بخط الشيخ قدس سرہ علی النسختہ
الشریفیہ“ شرح نخبۃ الفکر کے آخر میں ہے ”تمام شد روز جمعہ تاریخ ۹ شعبان ۱۲۱۲ھ ہجری
مقام شاہجہاں آباد“ اس کے بعد آخر میں جواہر الاصول ہے جس کا
آخری ورق فائب ہے، میرے پاس اصول حدیث کی مطبوعہ کتابوں میں
سے الکفایہ خطیب بغدادی، معرّف علوم الحدیث حاکم، شرح نخبۃ الفکر ابن حجر
الباعث المسمیٰ ابن کثیرہ مقدمہ ابن صلاح، تدریب الراوی سیوطی،
مختصر الجرجانی، الرغز و التکمیل مولانا عبدالحی فرنگی علی، الاجوبۃ الفاضلۃ ایضاً
موجود ہیں اور میں ان سب سے استفادہ کرتا رہتا ہوں اس لئے مجھے
جواہر الاصول کی اہمیت و افادیت کا احساس زیادہ ہوا، اور میں نے سوچا
کہ اس کتاب کو مختصر تعلیق و تحشیہ کے ساتھ شائع کرنا چاہیے، مگر
مصنّف کے حالات نہ ملنے سے ایک گونہ تردد رہا اور بعض اہل علم
سے خط و کتابت کی، ان میں مولانا ابوالوفا صاحب افغانی صدر بختہ احیاء
المعارف الشعمانیہ حیدرآباد نے یہ جواب تحریر فرمایا۔

”جواہر الاصول فی علم حدیث الرسول کا ایک نسخہ بالکل پور کے
کتب خانہ میں بھی ہے، قلمی کتابت سنہ ۱۳۰۷ھ ورق میں ہے
ذیل کشف الظنون ج ۱ ص ۱۰۷ میں اس نام کی کتاب درج
ہے، لیکن صرف جواہر الاصول ہے، مصنف کا نام ابوالفیض
محمد بن علی بن علی الفارسی درج ہے، سنہ وفات ندارد، نہ
معلوم ابوالفیض فارسی کون ہیں، میں نے اب تک اس کتاب

کو دیکھا نہیں، نہ اس کی طباعت کا علم ہے، طباعت کی عجب دنیا ہے، ہم سمجھتے ہیں کہ کتاب طبع نہیں ہوتی، بیکایک کہیں سے پتہ چلتا ہے کہ انٹی سال تو سال قبل طبع ہوئی تھی، فرض کہ اگر قدیم زمانہ میں طبع ہوئی تو بھی اب اس کا نسخہ کسی کے ہاتھ میں نہیں ہے، اگر کتاب عمدہ ہے تو ضرور طباعت کی کوشش کی جاتے، طبع ہونا آسان ہے، کیوں کہ کتاب مختصر ہے، پوری کتاب کا مطالعہ کیا جائے شاید اس سے مصنف کی کوئی نشانی مل سکے۔“

اور مولانا حبیب الرحمن صاحب اعظمی نے تحریر فرمایا
 ”جواہر الاصول بہت نفیس کتاب ہے، حافظ تقی الدین فارسی معاصر حافظ ابن حجر صاحب شفاہ الغرام وغیرہ اس کے مصنف ہیں، اس کے متعدد نسخے میں نے دیکھے ہیں، ازاں جلد ایک نسخہ ندوہ میں بھی ہے، ایک آدھ منتشر اوراق غالباً میرے پاس بھی ہیں، تلاش کروں گا۔“

اس کے بعد مجھے جامع مسجد بہتبی کے کتب خانہ میں اس کتاب کا ایک نسخہ ملا، جو مکمل تھا اور اس کے آخر میں یہ عبارت تھی ”وقال الحجاج الحجاجی دارکہ اللہ تعالیٰ بلطفہ الکافی ابو الفیض محمد بن محمد بن علی الفارسی اعاذہ اللہ تعالیٰ من القلب القاسی“ اتنی عبارت سے مولانا ابوالوفا صاحب افغانی کے مکتوب کی تائید ہوئی مگر مصنف کے حالات اب بھی پردہٴ خفا میں رہے، اس لئے ”صدق جدید“ میں اہل علم سے گزارش کی کہ ابو الفیض محمد بن محمد بن علی الفارسی کے حالات

بہم پہنچائیں، اس کے نتیجے میں صرف محترم جناب پروفیسر عبدالمنان بیدل صاحب نے بیٹہ سے خط لکھا جس میں بانگی پور والے نسخہ کی نشان دہی فرمائی۔

اس درمیان میں میں نے جواہر الاصول کے دونوں نسخوں (اپنے اور جامع مسجد بمبئی والے) کا مقابلہ کر کے مناسب تعلیق کی، اور شریعت^{الدين} الکتبی وادارہ بمبئی نے اسے طبع کرنے کی تیاری بلکہ طباعت شروع کر دی اسی اثنا میں اللہ تعالیٰ کے خاص فضل و کرم سے تیسری بار حج و زیارت کی سعادت نصیب ہوئی اور حرمین شریفین کے کتب خانوں میں اس کے مزید نسخوں اور مصنف کے حالات کی تلاش رہی، ۲۱ رمضان سے ۱۲ شوال تک مدینہ منورہ کے دوران قیام میں مکتبہ علمیہ میں فہرست مہمد المخطوطات للدرول العربیہ قاہرہ، الاعلام زرکلی، اور معجم المؤلفین عمر مرنا کمالہ وغیرہ کو دیکھا مگر جواہر الاصول فی علم حدیث الرسول اور اس کے مصنف کا تذکرہ کسی کتاب میں نظر نہیں آیا، واپسی پر مکتبہ الحرم المکی الشریفین میں بالاتزام استفادہ کا سلسلہ جاری رہا، جہاں الحمد للہ کہ ۲۳ ذوقعدہ کو دونوں باتوں میں کامیابی ہوئی، جواہر الاصول کا ایک مخطوطہ بھی ملا اور مصنف کا حال بھی، مگر اس مخطوطہ پر بحیثیت مصنف کے ذکر مکرر کے مشہور عالم الشیخ المرحوم ابو الفیض عبدالستار بن عبدالوہاب الدہلوی المولود بکتابتہ سنہ ۱۲۸۶ و المتوفی بہ ۱۲۵۵ھ کا قبضہ تھا، یہ ۱۰ رجب ۱۲۲۱ھ کا مکتوبہ ہے اور کتب مصطلح الحدیث میں اس کا نمبر ۲۷ ہے اور سرورق پر اس کا نام یوں درج ہے ”ہذا کتاب جواہر الاصول الی اصطلاح علم حدیث الرسول صلی اللہ علیہ وسلم“

اس کے نیچے یہ عبارت ہے ”جمع العبد الفقير ذوالعجز والتقصير
الراجي لطفه الوفي أبو الفيز عبد الستار الصدقي الحنفی
بن الشيخ عبد الوهاب بن خدا یار و معناه جیب اللہ
بن الشہاب احمد یار بن تاج الدین حسین یار بن
علاء الدین علی بن الجمال محمد بن البرہان ابراہیم
ابن الشمس بن محمد بن العصام عبد الملک بن نور الدین
علی بن امام الدین علی الاول بن مبارک شاہ البکری الخ
کتاب کے مقدمہ میں بھی بسم اللہ اور حمد و صلوة کے بعد
فیقول العبد المذنب الفقير ذوالعجز والتقصير الراجي من
ربه لطفه الوفي أبو الفيز عبد الستار الخ مذکورہ بالا پورا سلسلہ
نسب درج کرنے کے بعد لکھا ہے، ”هذه فصول في اصول الحديث
يفتصر اليه كل من تصدى للرواية والتحديث موسومة
بجواهر الاصول الى اصطلاح حديث الرسول الخ الغرض
اندر بابہر ... ہر جگہ اس کتاب پر اصل مصنف کے بجائے دوسرے
کی چھاپ پڑی ہوتی ہے، حالانکہ پوری کتاب حروف بہ حروف ابواب
محمد بن محمد بن علی فارسی کی ہے، چنانچہ مکتبہ الحرم المکی الشریف کے
مرحوم ناظر شیخ معالی یانی نے اس کے سرورق پر لکھ دیا ہے،
”هذا الكتاب ليس من مؤلفات الشيخ عبد الستار
بل هو من مؤلفات أبي الفيز محمد بن محمد بن علی
الفارسی المدعو بفتح الادیب الحنفی ففقدہ فی ذیل
کشف الظنون و ترجم له فی ہدیة العارفين وقال:

كان حيا مكتبة ه كما ذكره السيد صديق حسن خان في
آخر كتاب العلم الخفاق في علم الاشتقاق ناسبا الى الفاضل
هذا وانه من جملة الكتب التي اشتراها ودخلت في
مكتبة شيخنا الشيخ عبد الستار كيف اجاز لنفسه
هذا في حين ان لديه نسخة اخرى منسوية الى مولفها
في آخرها فحماه وكتب اسمه بدلـه

مکتبہ الحرم المکی کے اس نسخہ اور اس کے مندرجات سے کئی باتیں
معلوم ہوتی ہیں جن میں سب سے اہم بات مصنف کے تذکرہ کی نشان دہی
ہے، ذیل کشف الظنون کا نام ایضاً المکنون فی الذیل علی کشف^{الظنون}
ہے، یہ اور ہدیۃ العارفین اسماء المؤلفین و آثار المصنفین دونوں کتابیں
شیخ اسمیل باشا بن محمد امین بن میر سلیم البابی اصلًا، والبزازدی مولدًا
و مسکن کی تصنیف ہیں اور دونوں ہی پہلے استانبول میں پھر فوٹو کے ذریعہ
پہران میں چھپی ہیں، اور مکتبہ الحرم میں موجود ہیں،

صرف ان ہی دونوں کتابوں میں جواہر الاصول اور اس کے مصنف
کے بارے میں مختصر طور سے معلومات حاصل ہوتی ہیں جو بسا غنیمت ہیں،
اس سے کتاب کی اہمیت بہت زیادہ ہوگئی اور اب یہ جہول^{المصنف}
نہیں رہی، ایضاً المکنون میں صرف اتنا ہے

جواہر الاصول لابن الفیض جواہر الاصول ابو الفیض محمد بن محمد
محمد بن محمد بن علی الفاضل بن علی فارسی متوفی ۳۰۰ھ
المتوفی (ج ۱ صفحہ ۳۰۰) کی کتاب ہے۔

اس عبارت سے مصنف کا وہی نام و نسب معلوم ہوتا ہے جسے

انہوں نے خود جواہر الاصول کے آخر میں تامل الجامع الجبانی الخ سے بیان کیا ہے البتہ شیخ اسماعیل باشا بابانی بغدادی نے ہدیۃ العارفین میں ان کا تذکرہ نسبتاً تفصیل سے کیا ہے، ملاحظہ ہو،

رفصیح المصروی (ابوالفیض
محمد بن محمد بن علی
الفارسی، نزلی ہرات المدعو
بفصیح الادیب الحنفی، کان
حیا فی رمضان سنۃ سبع
وثلاثین و ثمان مائة ۶۸۳۷،
لہ من الکتب احصاء
الاخلاق، الجام العتاة
والزام الغلاة وأن الحسنات
یذهببن السیدئات، حقائق
التوحید، رسالۃ فارسیۃ،
فضل الکلم الطیب فی استنزی
مطر الفضل الصیب فی
کلمۃ التوحید، محتاج الیقین
أمور النظیم فی حاشیۃ
بسم اللہ الرحمن الرحیم
رج ۲ ص ۱۹۰ و ۱۹۱ طاب انبوی)

فصیح ہروی کا نام ابوالفیض محمد بن
محمد بن علی فارسی ہے، وہ ہرات
میں آکر آباد ہو گئے تھے فصیح کے
لقب سے مشہور ہیں، ادیب تھے
اور حنفی مسلک کے عالم تھے،
رمضان ۶۸۳۷ء تک ان کے زندہ
رہنے کا پتہ چلتا ہے، ان کی تصانیف
یہ ہیں۔ (۱) احصاء الاخلاق۔ (۲)
الجام العتاة (۳) حقائق التوحید فارسی
زبان میں (۴) فضل الکلم الطیب
توحید کے بیان میں۔ (۵) منہاج الیقین
(۶) امور النظیم حاشیہ بسم اللہ الخ

اس مختصر اور محل تذکرہ سے معلوم ہوتا ہے کہ شیخ ابوالفیض محمد بن محمد، فارس کے کسی

